

# తెలంగాణ ప్రజావారధి

ప్రతి అడుగు నిజం వైపు

www.telanganaprajavaradhi.com

తెలుగు దినపత్రిక



హైదరాబాద్

ఆదివారం

22 - 02 - 2026

ఎడిటర్ : యాదగిరి అవిశెట్టి

పేజీలు : 5



## మోతూరు మున్సిపల్ పాలకవర్గానికి సన్మానం

□ ఘనంగా

సన్మానించిన శ్రీ

వెంకటేశ్వర ఆలయ

కమిటీ

నూతనంగా ఎన్నికైన మోతూరు మున్సిపల్ పాలకవర్గాన్ని శనివారం మున్సిపల్ కేంద్రంలోని శ్రీ వెంకటేశ్వరస్వామి ఆలయ కమిటీ ఆధ్వర్యంలో ఘనంగా సన్మానించారు. మున్సిపల్ చైర్మన్ గడ్డం స్వప్నసోమనర్యయ్య,

వైస్ చైర్మన్ పల్లెర్ల వెంకన్న, కౌన్సిలర్లు కూర్మిళ్ల ప్రమీలరాములు, సుల్తాన్ స్వామి, కొండ శోభసోమయ్య, మొగుళ్ల అనురాధ, గనగాని శైలజనర్యయ్య, పన్నాల శ్రీవిద్యశ్రీనివాస్రెడ్డి, నల్ల మధు, కారుపోతుల వెంకన్న, మెంట రమణనగేష్లను సతీసమేతంగా, మున్సిపల్ కమిషనర్ సతీష్ కుమార్లను పూలమాలలు, శాలువలతో ఘనంగా సన్మానించి శుభాకాంక్షలు చెప్పారు. ఈ సందర్భంగా ఆలయంలో ప్రత్యేక పూజలు నిర్వహించారు. యాదగిరిగుట్ట ఆలయ విశ్రాంత ప్రధాన అర్చకులు కారంపూడి నర్సింహాచార్యులు ప్రత్యేక పూజలు నిర్వహించి అభిషేకం లడ్డూలు అందజేశారు. ఈ కార్యక్రమంలో ఈ కార్యక్రమంలో కాంగ్రెస్

జిల్లా ఉపాధ్యక్షుడు పైళ్ల సోమిరెడ్డి, జిల్లా నాయకులు డాక్టర్ జి.లక్ష్మీనర్సింహారెడ్డి, అలయ కమిటీ ప్రతినిధులు ముప్ప వెంకట్ రెడ్డి, ఆమనగంటి వెంకట్ రెడ్డి, సోలిపురం చంద్రారెడ్డి, మొగుల్లపల్లి సోమయ్య, లింగాల జైపాల్ రెడ్డి, గుండా మల్లేశం, తిరుమల్ రెడ్డి, సోమ వెంకన్న, చోల్లెటి నరేశ్, మర్రి జయశ్రీ, బుక్క చంద్రశేఖర్, మడిపెల్లి రంగయ్య, దామెర సోమయ్య, శ్రీధర్, ప్రసాద్ తదితరులు పాల్గొన్నారు.

-ప్రజావారధి/మోతూరు



## నిరుపేద కుటుంబానికి..

# మన మోత్కూర్ వాట్సాప్ గ్రూప్ చేయూత



**రూ.18 వేలు, క్వింటాలు బియ్యం అందజేసిన గ్రూపు సభ్యులు**

**ప్రజావారది/మోత్కూరు**  
మోత్కూర్ మున్సిపల్ కేంద్రంలోని అన్నెపువాడకు చెందిన నిరుపేద కొంతం సుజాత ఇటీవల మృతి చెందగా మన మోత్కూరు వాట్సాప్ గ్రూపు ఆ కుటుంబానికి చేయూతనిచ్చి అండగా నిలిచింది. వాట్సాప్ గ్రూపు సభ్యులు అందించిన రూ.18 వేలు, క్వింటాలు బియ్యాన్ని శనివారం మున్సిపల్ చైర్మన్ గడ్డం స్వప్నసోమనర్యయ్య, వైస్ చైర్మన్

పల్లెర్ల వెంకన్న చేతుల మీదుగా మృతురాలి కొడుకు అంజికి అందజేశారు. ఈ సందర్భంగా మున్సిపల్ చైర్మన్ స్వప్నసోమనర్యయ్య, వైస్ చైర్మన్ వెంకన్న మాట్లాడుతూ కష్టాల్లో, ఆపదలో ఉన్నవారికి మన మోత్కూరు వాట్సాప్ గ్రూపు సభ్యులు తామున్నామంటూ అండగా నిలబడటం అభినందనీయమన్నారు. తమకున్న దాంట్లో కొంత కష్టాల్లో ఉన్నవారికి సాయం చేయడం గొప్ప విషయమన్నారు. వాట్సాప్ గ్రూపు చేస్తున్న సామాజిక సేవ ఎందరికో

స్ఫూర్తిదాయకమన్నారు. మృతురాలు సుజాత భర్త యాదయ్య కూడా ఏడాది క్రితం అనారోగ్యంతో మృతి చెందగా ఆ సమయంలో కూడా మన మోత్కూరు వాట్సాప్ గ్రూపు ఆర్థిక సాయం చేసి అండగా నిలిచింది. ఈ కార్యక్రమంలో వాట్సాప్ గ్రూప్ ప్రతినిధులు దబ్బెటి సోంబాబు, కౌన్సిలర్లు కారుపోతుల వెంకన్న, మెంట రమణనగేష్, గనగాని శైలజనర్యయ్య, మార్కెట్ డైరెక్టర్ పన్నాల శ్రీనివాస్ రెడ్డి, ప్రతినిధులు మొరిగాల శ్రీను, ఎం.డి.ఫాకీర్, బొల్లెపల్లి శ్రావణ్, ప్రకాష్ రెడ్డి, చాపల అంజయ్య, బోయిని వెంకట్, రాజయ్య, రాహుల్ తదితరులు పాల్గొన్నారు.

## కొన్నిలర్ల గెలుపుతో మొక్క చెల్లించుకున్న కాంగ్రెస్ కార్యకర్తలు



**ప్రజావారది/మోత్కూరు**

మోత్కూరు మున్సిపల్ ఎన్నికల్లో 7, 8 వార్డుల్లో కాంగ్రెస్ కొన్నిలర్లుగా పన్నాల శ్రీవిద్యశ్రీనివాస్రెడ్డి, గనగాని శైలజనర్సింహ గెలుపొందడంతో ఎన్ఎస్యూఐ, యూత్ కాంగ్రెస్ కార్యకర్తలు శనివారం మేడారంలో సమ్మక్క-సారలమ్మను దర్శించుకుని మొక్కలు చెల్లించుకున్నారు. మేడారంలో కొన్నిలర్ల విజయోత్సవాన్ని ఘనంగా జరుపుకున్నారు. ఈ కార్యక్రమంలో ఎన్ఎస్యూఐ మోత్కూరు మండల అధ్యక్షుడు నిమ్మల శ్రీనివాస్, యూత్ కాంగ్రెస్ మండల నాయకులు బుర్ర సాయి, రేగోటి నవీన్, బుర్ర కిషోర్, నిర్మల సాగర్ తదితరులు పాల్గొన్నారు.

## గ్రామాభివృద్ధిలో వార్డు సభ్యులది కీలక పాత్ర

### ప్రజావారది/మోతూరు

గ్రామాభివృద్ధిలో వార్డు సభ్యులది ఎంతో కీలకమైన పాత్ర అని, ప్రజా సమస్యల పరిష్కారంతో పాటు గ్రామాభివృద్ధికి కృషి చేయాలని మాస్టర్ ట్రైనిలు సూచించారు. మోతూరు ఎంపీడీవో కార్యాలయంలో వార్డు సభ్యులకు నిర్వహిస్తున్న శిక్షణ శనివారం ముగియగా వారికి సర్టిఫికెట్లు అందజేశారు. గ్రామంలో మౌలిక వసతుల కల్పన, తాగునీరు, మురికి కాల్వల శుభ్రం, వీధి దీపాలు, సీసీ రోడ్లు, మురికి కాల్వల నిర్మాణం లాంటి పనులపై ఎప్పటికప్పుడు దృష్టి సారించాలన్నారు. అర్బులైన ప్రజలకు సంక్షేమ పథకాలు అందుతున్నాయా లేదా అన్నది చూడాలన్నారు. వార్డుల్లో నెలకొన్న సమస్యలను గుర్తించి గ్రామసభల ద్వారా అధికారుల దృష్టికి తేవాలని, పంచాయతీ కార్యదర్శితో పాటు



ఇతర అధికారులతో సమన్వయం చేసుకుని పని చేయాలని చెప్పారు. పన్నుల వసూలు, పంచాయతీకి వచ్చే ఆదాయ వనరుల కోసం సహకరించాలని, ప్రజల్లో మంచి పేరు తెచ్చుకోవాలని కోరారు. ఈ కార్యక్రమంలో

సూపరింటెండెంట్ దయాకర్, మాస్టర్ ట్రైనర్లు ఖదీర్, సైదిరెడ్డి, హుస్సేన్, పంచాయతీ కార్యదర్శులు తదితరులు పాల్గొన్నారు.

## మోడల్ స్కూల్ ఉపాధ్యాయునికి

## ప్రపంచ తెలుగు మహాసభలో ఘన సన్మానం

### ప్రజావారది/శాలిగౌరారం

శాలిగౌరారం మండలం వల్లాల ప్రభుత్వ మోడల్ స్కూల్ తెలుగు ఉపాధ్యాయుడు కుక్కడపు శ్రీనివాస్ను ప్రపంచ తెలుగు మహాసభలో ఘనంగా సన్మానించారు. అంతర్జాతీయ మాతృభాషా దినోత్సవం సందర్భంగా విజయవాడలోని తుమ్మలపల్లి కళాక్షేత్రంలో పొట్లూరి హరికృష్ణ ఆధ్వర్యంలో నిర్వహించిన ప్రపంచ తెలుగు కవుల మహాసభలో శనివారం ఆయన్ను అతిథులు మెమెంటో అందజేసి శాలువ కప్పి ఘనంగా సన్మానించారు. ఈ కార్యక్రమంలో విశిష్ట అతిథులుగా మాజీ ఉపరాష్ట్రపతి వెంకయ్య నాయుడు, ఏపీ సృజనాత్మక, సాంస్కృతిక సమితి చైర్మన్ పొడపాటి తేజస్వి, ఆంధ్రప్రదేశ్ నాటక



అకాడమీ చైర్మన్ గుమ్మడి గోపాలకృష్ణ, తెలుగు, సంస్కృత అకాడెమీ చైర్మన్ ఆర్.డి.విల్సన్ (శరత్ చంద్ర), ప్రముఖ బాల సాహితీ వేత్త, కేంద్ర సాహిత్య అకాడమీ అవార్డు గ్రహీత నారంశెట్టి

ఉమా మహేశ్వర్ రావు పాల్గొన్నారు. ఈ సందర్భంగా పాఠశాల ప్రిన్సిపాల్ కృష్ణమోహన్, తెలుగు ఉపాధ్యాయులు కేతేపల్లి శ్రీను, తండు ఆంజనేయులు, ఉపాధ్యాయ బృందం శ్రీనివాస్ను అభినందించారు.

రాష్ట్ర కురుమ సంఘం ఉపాధ్యక్షులు..

## మల్లం యల్లయ్య అనారోగ్యం మృతి

### ప్రజావారధి/మిర్యాలగూడ

తెలంగాణ రాష్ట్ర కురుమ సంఘం ఉపాధ్యక్షులు, నల్లగొండ జిల్లా మిర్యాలగూడలోని బంగారు గడ్డకు చెందిన మల్లం యల్లయ్య (60) అనారోగ్యంతో హైదరాబాద్ లోని నిమ్స్ హాస్పిటల్ లో చికత్స పొందుతూ మృతి చెందారు. ప్రస్తుతం ఆయన మిర్యాలగూడలోని షాబునగర్ జడ్పీ స్కూల్ లో డిప్యూటీ షిఫ్ట్ పై రికార్డు అసిస్టెంట్ గా పనిచేస్తున్నారు. వచ్చే అక్టోబర్ లో ఆయన పదవీ విరమణ పొందాల్సి ఉండగా ఇంతలోనే అనారోగ్యంతో ఆయన చనిపోవడంతో కుటుంబ సభ్యులకు తీరని దుఃఖాన్ని మిగిల్చింది. ఆయన కు భార్య, ఇద్దరు కుమారులు, ఒక కూతురు ఉన్నారు. యల్లయ్య కురుమ కులస్తులను ఐక్యం చేసి వారి సమస్యల సాధన కోసం, హక్కుల కోసం ఎంతో కృషి చేశారు. మిర్యాలగూడలో బీరప్ప గుడి నిర్మాణంతో పాటు బీరప్ప పండుగను ఘనంగా జరిపించడంలో ఆయన అశేష కృషి ఎంతో ఉంది. యల్లయ్య అకాల

### నివాళులర్పించి సంతాపం తెలిపిన ప్రముఖులు



మరణం పట్ల కురుమ సంఘం పెద్దలు, ఉపాధ్యాయులు, శ్రేయోభిలాషులు, పట్టణ ప్రజలు తీవ్ర సంతాపం వ్యక్తం చేశారు.

మిర్యాలగూడ ఎమ్మెల్యే బత్తుల లక్ష్మారెడ్డి, మాజీ ఎమ్మెల్యేలు నల్లబోతుల భాస్కర్ రావు, జూలకంటి రంగారెడ్డి, తిప్పన విజయసింహారెడ్డి, మిర్యాలగూడ మున్సిపల్ చైర్మన్ చిలుకూరి సుధాబాలకృష్ణ, కౌన్సిలర్ మల్లం రమేష్, జిల్లా కురుమ సంఘం అధ్యక్షుడు జమ్మూ రమేష్, వ్యవసాయ కార్మిక సంఘం జిల్లా కార్యదర్శి నారి అవలయ్య, శాలిగౌరారం లయన్స్ క్లబ్ జోన్ చైర్మన్ బుడిగె శ్రీనివాసులుతో పాటు పలువురు నాయకులు, ప్రముఖులు ఆయన భౌతికకాయాన్ని సందర్శించి పూల మాలలు వేసి నివాళులర్పించారు. కుటుంబ సభ్యులను పరామర్శించి ఓదార్చారు. యల్లయ్య అంత్యక్రియలు శనివారం సాయంత్రం శోక సముద్రంలో జరిగాయి.

## మోత్కూర్ మున్సిపల్ చైర్మన్, వైస్ చైర్మన్లకు ఘన సన్మానం



మోత్కూర్ మున్సిపల్ నూతన చైర్మన్ గడ్డం స్వప్నసోమనర్సయ్య, వైస్ చైర్మన్ పల్లెళ్ల వెంకన్నలను యూత్ కాంగ్రెస్ నాయకులు శనివారం మర్యాదపూర్వకంగా కలిసి పూలమాలలు, శాలువలతో ఘనంగా సన్మానించి శుభాకాంక్షలు చెప్పారు. ఈ కార్యక్రమంలో యూత్ కాంగ్రెస్ నాయకులు గుజ్జారి వెంకట్ రెడ్డి, జిల్ల సంపత్ కుమార్, జంగ సోమరాజు, ఎల్లంల నరేందర్ పాల్గొన్నారు. -ప్రజావారధి/మోత్కూరు



## ప్రభుత్వ స్కూల్లో విద్యార్థుల సంఖ్య పెంచేందుకు గ్రామస్తులు సహకరించాలి

▶▶ సర్పంచ్ అంతటి భగవంతు

▶▶ పాలడుగు స్కూల్లో ఏవీపీసీ నూతన చైర్మన్ ఎన్నిక

### ప్రజావారధి/మోతూరు

ప్రభుత్వ స్కూల్లో విద్యార్థుల సంఖ్య పెంచేందుకు తల్లిదండ్రులు, గ్రామస్తులు సహకరించాలని సర్పంచ్ అంతటి భగవంతు కోరారు. మోతూరు మండలం పాలడుగు గ్రామ ప్రాథమికోన్నత పాఠశాలలో శనివారం అమ్మ ఆదర్శ పాఠశాల కమిటీ (ఏవీపీసీ) నూతన చైర్మన్ గా మిడిదొడ్డి శైలజను ఏకగ్రీవంగా ఎన్నుకున్నారు. ఈ సందర్భంగా జరిగిన సమావేశంలో ఆయన మాట్లాడుతూ ప్రభుత్వ

పాఠశాలలో విద్యార్థులకు అన్నిరకాల వసతులు, మధ్యాహ్న భోజనం, ఉచిత పుస్తకాలతో పాటు నాణ్యమైన విద్యాబోధన జరుగుతుందన్నారు. ప్రభుత్వ పాఠశాలను కాపాడుకోవాల్సిన బాధ్యత అందరిపై ఉందని, అందుకు తల్లిదండ్రులు తమ పిల్లలను ప్రభుత్వ పాఠశాలలోనే చేర్పించాలని కోరారు. వచ్చే విద్యా సంవత్సరం పాఠశాలలో విద్యార్థుల సంఖ్యను వందకు పైగా పెంచేందుకు తనవంతు కృషి చేస్తానని, అమ్మ ఆదర్శ పాఠశాల కమిటీతో పాటు

ఉపాధ్యాయులు, గ్రామస్తులు సహకరించాలని కోరారు. విద్యా బోధనలో వినియోగిస్తున్న వివిధ రకాల టీఎల్ఎంలను విద్యార్థులు ప్రదర్శించారు. అనంతరం నూతనంగా ఎన్నికైన ఏవీపీసీ చైర్మన్ శైలజను సన్మానించి శుభాకాంక్షలు చెప్పారు. ఈ కార్యక్రమంలో ఉపసర్పంచ్ దడిపెల్లి సైదులు, ఏవీపీసీ మాజీ చైర్మన్ పబ్బు అరుణ, ప్రధానోపాధ్యాయులు కమలాకర్ రెడ్డి, ఉపాధ్యాయులు, తల్లిదండ్రులు పాల్గొన్నారు.